

15 ta' Mejju, 1953

Imhalef:—

L-Onor. Dr. T. Gouder, LL.D.

George Cutajar versus Edward Vincenti Kind pr. et ne.

**Appalt — Perit — Danni — Kjamata fil-Kawża —
Solidarietà — Art. 1732 (1) tal-Kodiċi Civili.**

L-appaltatur li jeżegwixxi lażin ix-xogħol li jiffirma l-oġġett ta' l-appalt huwa responsabili għad-dannu kollu li jiġi minn dik Lete-kussjoni lażina taz-xogħol; u dan arcolja għas-sorveljanza ta' dak ix-xogħol ikun hemm perit imqabbel mill-appaltant, jekk il-vizzju taz-xogħol ikun fil-lavorazzjoni, u mhux fid-direzzjoni tal-perit; u anki jekk il-perit jista' talvolta jkun kolpevoli fis-sorveljanza. Infatti, il-perit kolpevoli ta' difett ta' sorveljanza għandu regress kontra l-appaltatur li jkun ikkommettu vizzju ta' lavorazzjoni.

Għaldaqstant, għalkemm l-arkitekt u l-appaltatur jistgħu jiġu kundannati flimkien u "in solidum", bħal ma jistgħu jiġu kundannati separatament u ratealment, ma hemmx lok li l-perit jiġi msejjah fil-kawża li tkun saret biss kontra l-appaltatur, jekk ifatti juru illi l-Asara hija docutu għal difett ta' lavorazzjoni kommess mill-appaltatur.

Il-Qorti — Rat l-att taé-óitazzjoni li bih l-attur, wara li ppremetta illi d-ditta konvenuta accéttat minn għandu l-appalt għall-konstruzzjoni ta' saqaf tal-“concrete” fil-mahzen tiegħu f'Saint Edward's Street, Qormi; u li dak ix-xogħol ma giex eżegwit skond is-sengħa, bil-konsegwenza illi s-saqaf iż-żaqraq mill-ewwel u gie kundannat mill-perit li ddiriga x-

xogħol; talab illi l-konvenut proprio et nomine jigi kundannat jerga' jagħmel ix-xogħol mill-gdid skond is-sengħa taħt id-direzzjoni ta' l-Arkitett Carmelo Falzon, il-perit privat ta' l-istess attur, fiż-żmien li jigi lilu prefess, billi, qabel xejn, jirrimwovi x-xogħol hażin li għa sar, u in difett jigi huwa stess awtorizzat jeżegwixxi l-istess xogħol per mezz ta' hadd ieħor, billi d-differenza fl-ispiża tithallas mill-konvenut. B'riżerva ta' l-azzjoni għad-danni, u bl-ispejjeż, kompriżi dawk tal-protest tal-11 ta' April 1951;

Omissis;

Tikkunsidra;

Illi x-xogħol riferit fl-att tač-čitazzjoni jikkonsisti f'saqaf ta' maħžen f'St. Edward's Street, Qormi, twil 36 il-pied u wiesgħa 16 il-pied u 3 pulzieri, mibni fuq is-sistema ta' Smith's Fireproof Floors — kwalità ta' soqfa li huma furniti mid-ditta konvenuta u mibnijin mill-esperti tağħha;

Illi mill-perizja jirriżulta li dawn l-osqfa jikkonsistu fi blokki tal-"concrete".....;

Illi l-perit issottometta illi, fl-opinjoni tiegħu, għal dik li hija kompożizzjoni tas-saqaf, f'dan il-każ ma hemm xejn illi wieħed jista' jikkundanna; iżda rrileva li "mhux biss il-kompożizzjoni tas-saqaf wieħed għandu jiekun in konsiderazzjoni, imma wkoll il-mod kif saru l-preparativi għalbiex is-saqaf jin-trama";

Omissis;

Illi, in vista tal-premess, il-perit wasal għall-konkluzjoni illi min kien responsabili għall-bini ta' dawn is-soqfa ma jifhemx biżżejjed x'għandha tkun il-funzjoni tat-travi;

Illi f'dan il-pont jixraq li jigi rilevat illi l-attur kien ftiehem mad-ditta konvenuta biex tağħmillu s-saqaf tal-"block-crete" bħal dak tal-maħžen ta' l-istess ditta konvenuta fil-fabbrika tağħha ta' Hal-Lija, u, kif innota l-perit, fil-waqt li ž-żewġ imhażen huma ta' wisa' kważi ugwali, u fit-tnejn hemm travi ta' l-istess sezzjoni, id-direzzjoni tat-tul tal-blokki fil-maħžen tad-ditta konvenuta qegħedha (kif għandha tkun) fid-direzzjoni tat-tul tal-maħžen, mentri dik tal-blokki tal-maħžen in kwistjoni qiegħda fid-direzzjoni tal-wisa' tal-maħžen. li, kif għa nghad, hija d-direzzjoni l-ħażina. Il-perit osserva li

ma kienx hemm raġuni għaliex fil-maħżen tad-ditta konvenuta tpoġġew mod u f'dak ta' l-attur tpoġġew mod ieħor; u dina kienet ir-raġuni li wassiet il-perit biex jikkonkludi illi min kien responsabili għall-bini ta' dawn is-soqfa ma jifhemx biżżejjed il-funzjoni tat-travi;

Tikkunsidra;

Illi l-perit wasal ukoll għall-konkluzjoni li l-htija hija kollha kemm hi tad-ditta konvenuta, jiġifieri ta' min kien responsabili għall-bini tas-saqaf, u tagħha biss, u l-ebda htija ma tista' tiġi ravvizata la fl-attur u lanqas fil-perit tiegħu; u bir-raġun, il-għaliex, kif irrileva l-perit, in-nies tad-ditta konvenuta qalu lil-attur biex tpoġġi travi..... u l-istess ditta konvenuta lanqas ma tista' tiffa' l-htija, jew parti minnha, fuq il-perit, billi tippretendi li l-qisien tat-travi għandhom jiġu stabbiliti mil-perit inkarigat; u dan għaliex, kif sewwa rrileva l-perit gudizzjarju, "id-ditta konvenuta għandha tagħti l-importanza neċessarja għal dan il-fatt, u għandha, qabel ma tibda x-xogħol, tattira l-attenzjoni tal-klijenti tagħha għal dan il-fatt, u ma tibdiex tqiegħed il-blokk qabel ma taċċerta ruha illi l-perit inkarikat iffissa l-miżura tat-travi hu". Stabbilita l-htija tad-ditta konvenuta fl-eżekuzzjoni tax-xogħol, il-htija tibqa' kollha tagħha, u fl-aħħar tirrispondi hija għaddannu koflu; għaliex il-vizzju huwa fil-lavorazzjoni, u mhux fid-direzzjoni tal-perit, li lanqas biss ma kien jaf li x-xogħol kien qegħed isir; u dan anki jekk il-perit jista' jkun kolpevoli fis-sorveljanza, għa' ladarba d-ditta konvenuta hija kolpevoli, kif ingħad, ta' kolpa bħal dik fuq indikata. Hekk hu generalment ritenut fid-dottrina, jiġifieri illi l-arkitett kolpevoli ta' difett ta' sorveljanza għandu, f'każijiet simili, regress kontra l-impreżarju li jkun ikkommetta vizzi ta' lavorazzjoni;

Tikkunsidra;

Illi f'dan il-pont hu xieraq li tiġi kunsidrata t-talba tad-ditta konvenuta—magħmula wara li gie preżentat ir-rapport tal-perit—għall-kjamata fil-kawża ta' l-Inġinier Carmelo Faizon, imqabbad mil-attur biex jiddirigi x-xogħol, billi dan, kif issottomettiet l-istess ditta, skond l-art. 1732 (1) tal-Kodiċi Civili, huwa ma' l-istess ditta solidament responsabili; anki għaliex kienet htija tiegħu jekk ma ndunax li x-xogħol kien sejjer

isir hazin, anki jekk ma kienx jaf li dak ix-xoghol kien qiegħed isir hazin; u dan għaliex kien dover tiegħu li jattendi regolarment u jagħmel il-verifikazzjonijiet meħtieġa;

Tikkunsidra fuq din it-talba;

Illi, skond l-artikolu citat, jekk bini jew xoghol ieħor kbir ta' ġebel, mibni b'appalt, fi żmien hmistax il-sens minn dak in-nhar li tkun tlestiet il-kostruzzjoni jinqered, kollu jew biċċa minnu, jew juri li hemm perikolu ċar li sejjer jiggarraf minhabba difett ta' kostruzzjoni, jew ukoll minhabba difett ta' l-art, l-arkitett u l-appaltatur għandhom iwieġbu għal dan";

Illi r-responsabilità ta' l-arkitett u ta' l-appaltatur, skond l-opinjoni l-aktar komuni, segwita wkoll mill-Qorti ta' l-Appell Tagħna fil-kawża "Grixti vs. Gatt ne. et." (30 ta' Mejju 1910), tkopri l-każijiet kollha ta' difetti gravi li jkun hemm fl-opra mogħtijs b'appalt, meta l-perikolu, għalkemm ma jkunx imminenti, ikun, iżda, evidenti;

Illi l-Prim'Awla tal-Qorti Ċivili, fil-kawża "Grixti vs. Scicluna", konfermata mill-Qorti ta' l-Appell, irriteniet illi "trattandosi di una colpa contrattuale nascente dall'inadempimento di una obbligazione contrattuale, e non da delitto o quasi, la responsabilità..... è rateale, e non solidale" (Kollez. Vol. XVIII—I—92);

Illi, però, skond id-dottrina, kull meta jkun hemm kolpa komuni kontra l-arkitett u l-impreżarju, jista' jkun hemm kontra tagħhom kundanna "in solido", jiġifieri kull wieħed minnhom jista' jiġi kundannat għal kollox, għalkemm jistgħu wkoll jiġu kundannati fi kwoti distinti, prinċipalment fin-nofs. Imma solidarjeta bejniethom ma hemmx; għaliex is-solidarjeta mhix preżunta fl-obbligazzjonijiet kontrattwali (Baudry-Lacantinerie, Locazione, Vol. II, P. II, p. 293); għalkemm skond xi ġuristi, fosthom Pacifici Mazzoni, huma t-tnejn tenuti "in solido". "Se la responsabilità", jgħid il-Pacifici Mazzoni, "gravi insieme sull'architetto e sull'imprenditore, essi sono tenuti in solido; perocchè la loro responsabilità deriva da delitto o quasi delitto" (Vol. V, pag. 277). Però, skond is-sentenza tal-Kassazzjoni ta' Napoli, imsemmija fl-opra citata, "la solidarietà cessa per altro quando da indagini di fatto ri-

sulti che unicamente all'uno u all'altro sieno imputabili i danni". U fl-opra citata ta' Baudry-Lacantinerie, fil-volum fuq imsemmi, jinghad:— "In ogni caso, quella delle parti la cui colpa, in ultima analisi, ha cagionato l'infortunio, ha un ricorso contro l'altra"; u ngieb bhala eżempju dak ta' arkitett li naqas jissorvelja u ta' l-impreżarju illi kkommetta vizji ta' lavorazzjoni, u inghad li l-arkitett f'dan il-każ ghandu rikors kontra l-impreżarju (fol. 293); u dana l-ghaliex, meta jkun hemm vizzju ta' lavorazzjoni, ma jimporta xejn li jkun gie nkarigat arkitett biex jissorvelja x-xoghlijiet. "L'impresario che lavora sul piano di un architetto è responsabile dei vizi di lavorazione che non sono imposti nel piano. Non importa che l'architetto sia incaricato anche di sorvegliare i lavori"; anzi jibqa' responsabili l-impreżarju anki jekk id-difetti fil-konstruzzjoni jkunu dovuti għall-vizji tal-pjan ta' l-arkitett, jekk l-impreżarju jkun irrikonoxxa l-htija ta' l-arkitett fl-ghamla tal-pjan, jew jekk il-htija ta' l-arkitett tkun hekk elementari illi l-impreżarju espert ikun imissu irrifjuta x-xoghlijiet (op. cit. fol. 287). U Laurent (pag. 29, Vol. 26):— "Se i progetti sono mal fatti, l'architetto sarà responsabile. La responsabilità dell'architetto esonera la responsabilità dell'intraprenditore? No, a nostro avviso, perchè l'intraprenditore non deve seguire un progetto difettoso"..... "Si tratta di un lavoro professionale, al quale gli intraprenditori prendono parte. Essi devono conoscere le regole dell'arte, secondo le quali l'architetto ha fatto il suo progetto, e che essi sono incaricati di eseguire secondo queste stesse regole" (fol. 32);

Dana l-gùrekonsult jirritjeni illi, meta l-arkitett jigi nkarikat biex jiddirigi x-xoghol, ir-responsabilità tiegħu hija aktar estiza, għaliex "dirigere i lavori è intervenire nella loro esecuzione..... il che comprende anche la verifica dei materiali, cosa essenziale, poiché avviene sovente che gli edifici crollano o devono essere rinforzati per la cattiva qualità dei materiali" (fol. 29). Però fil-każ li qed jigi diżaminat, il-vizzju fix-xoghol, kif jirriżulta mill-perizja, hu dovut għal "nuqqas ta' hsieb jew ta' konjizzjoni teknika" ta' l-impreżarju, li ma tax l-importanza għall-qisien tat-travi — dak li jmissu għamel, bhala konoxxitur, kif imissu kien, tar-regoli ta' l-arti; u ma

kienx imissu għamel ix-xogħol jekk ma jattirax qabel l-attenzjoni ta' l-attur għal dak il-fatt, u ma kienx imissu beda l-blokki qabel ma almenu jaċċerta ruhu li l-perit inkarikat iffis-sa l-miżuri tat-travi hu;

Illi, in vista' ta' dak li gie fuq espost, il-kjamata fil-kawża ta' l-arkitett la hija neċessarja u lanqas hija utili sabiex tigi evitata kawża ta' regress kontra tiegħu; u dan jekk wiehed jaċċetta illi l-istitut tal-kjamata in kawża jista', bħala regola u proprjament, iservi anki għalhekk—billi jirriżulta asso-dat illi minhabba n-natura tal-ħtiġa tad-ditta konvenuta hija din li għandha tbatì d-dannu kollu;

Tikkunsidra;

Illi l-perit irrakkomanda li s-saqaf jiġi msahħah bi travi oħra, oltre dawk li hemm. Dawn it-travi l-oħra għandhom ikunu ta' sezzjoni.....;

L-attur ma għamel ebda obbjezzjoni għall-imsemmi sug-geriment tal-perit;

Għall-motivi premissi;

Tiċhad it-talba tal-konvenut proprio et nomine għall-kjamata fil-kawża ta' l-Inġinier u Arkitett Civili Carmelo Falzon;

Tiddeċidi adeżivament għat-talbiet ta' l-attur, fis-sens per-rò li tikkundanna lill-konvenut proprio et nomine jeżegwixxi x-xogħlijiet rakkomandati mill-perit għadizzjarju, kif indikati fil-partijiet razzjonali ta' din is-sentenza, taħt id-direzzjoni ta' l-istess perit Onor. Prof. Robert V. Galea, O.B.E., B.Sc., f'xahar żmien mil-lum, prorogabili per giusta kawża, u in difett tawtorizza iill-attur jagħmel hu stess dawk l-istess xogħlijiet, taħt id-direzzjoni ta' l-istess perit, għas-spejjeż tal-konvenut proprio et nomine;

L-ispejjeż kollha tal-kawża u relativi jithallsu minn għand il-konvenut proprio et nomine.